



# Training & Placement Cell Dr. A.P.J. ABDUL KALAM UNIVERSITY, INDORE

Date : 11<sup>th</sup> March, 2023

Examination notification for those students who are going to appear for Patwari Examination

## सबसे बड़ा इम्तिहान... 15 मार्च से 35 दिन तक दो-दो शिफ्ट में चलेगी पटवारी भर्ती परीक्षा, 12.79 लाख एडमिट कार्ड जारी

इंदौर/भोपाल | DBStar

मप्र कर्मचारी चयन मंडल (ईएसबी) ने ग्रुप-2 (सब ग्रुप-4) और पटवारी संयुक्त भर्ती परीक्षा-2022 के लिए एडमिट कार्ड कर दिए हैं। यह ईएसबी द्वारा कराई जानी वाली अब तक की सबसे बड़ी भर्ती परीक्षा होने जा रही है। इसके लिए 12.79 लाख उम्मीदवारों को एडमिट कार्ड जारी किए हैं। यह परीक्षा 15 मार्च से शुरू होगी और 26 अप्रैल तक चलेगी यानी 35 दिन तक परीक्षा चलेगी। हर दिन दो शिफ्ट में परीक्षा होगी। बीच में अलग-अलग तारीख पर 8 दिन अवकाश होने पर परीक्षा नहीं होगी। पिछली पटवारी भर्ती परीक्षा से इस बार की परीक्षा

दोगुना ज्यादा दिन और शिफ्ट में आयोजित होगी, वहीं उम्मीदवारों की संख्या 2.50 लाख ज्यादा है।

परीक्षा लंबे समय तक चलने का असर माध्यमिक शिक्षक पात्रता परीक्षा-2023 पर भी पड़ सकता है। माध्यम शिक्षक पात्रता परीक्षा 25 अप्रैल से शुरू होना थी, लेकिन पटवारी भर्ती परीक्षा ही 26 अप्रैल तक चलेगी। ईएसबी के अनुसार शिक्षक पात्रता परीक्षा रो-शेड्यूल की जाएगी। अब यह 27 अप्रैल से शुरू हो सकेगी। इस परीक्षा के लिए भोपाल में 26 सेंटर बनाए गए हैं। यहां 4.6 लाख उम्मीदवार परीक्षा देंगे। यह संयुक्त भर्ती परीक्षा 9073 पदों के लिए हो रही है। इसमें पटवारी के 6755 पद हैं।

### 7 दिन पहले शहर और 3 दिन पहले पता चलेगा सेंटर...

इस बार परीक्षा लंबी चलने का कारण उम्मीदवारों की संख्या ज्यादा होना तो है ही, साथ ही ऑनलाइन एग्जाम सेंटर की संख्या भी कम है। यह परीक्षा प्रदेशभर के 78 सेंटर पर होगी। ईएसबी ने एडमिट कार्ड जारी कर उम्मीदवारों को अभी परीक्षा की तारीख बताई है, ताकि वे अपना प्लान उसके अनुसार बना सकें। गोपनीयता के चलते परीक्षा का शहर एग्जाम शुरू होने के 7 दिन पहले और परीक्षा की तारीख 3 दिन पहले पता चलेगा।

### 13 शहरों में होगी परीक्षा...

भोपाल के अलावा इंदौर, जबलपुर, ग्वालियर, उज्जैन, नीमच, रतलाम, मंदसौर, सागर, सतना, खण्डवा, सीधी और रीवा में भर्ती परीक्षा आयोजित की जाएगी।

### 2017 में 18 दिन चली थी भर्ती परीक्षा...

पिछली पटवारी भर्ती परीक्षा-2017, 19 दिन चली। यह 38 शिफ्ट में हुई थी। इसके लिए 10 लाख 20 हजार 82 उम्मीदवारों को एडमिट कार्ड जारी हुए थे। इसमें से 8 लाख 70 हजार 597 ने परीक्षा दी थी। लगभग 1.49 लाख शामिल नहीं हुए थे। यह परीक्षा 9235 पदों के लिए हुई थी।

### जिला स्तर पर तैनात रहेगा फ्लाइंग स्क्वाड...

ईएसबी की संचालक षणमुख प्रिया मिश्रा ने बताया कि परीक्षा आयोजन के प्रोटोकॉल का सख्ती से पालन किया जाएगा। सभी सिस्टम में फायरवॉल लगे हैं। जिला स्तर पर फ्लाइंग स्क्वाड तैनात रहेगा, वहीं सीसीटीवी से सेंटर पर निगरानी होगी, ताकि किसी प्रकार की कोई गड़बड़ी न हो सके।

Regards,

**ANIL MISHRA**  
(Training & Placement Officer)